



"प्रयत्न करणे कधीही सोडू नका, अपयश हा यशाच्या मार्गातील फक्त एक टप्पा आहे."



»थोडक्यात

... तर प्रदेशाध्यक्ष पदाबाबत निर्णय घ्या : प्रशांत किशोर

पुणे : भविष्यात मी निवडणूक रणनीतीकार म्हणून राष्ट्रवादी काँग्रेससोबत काम करावे, असे तुम्हाला वाटत असेल तर प्रदेशाध्यक्ष पदाबाबत निर्णय घ्या, अशा शब्दांत प्रशांत किशोर यांनी सुनील तटकरे यांच्या कार्यपद्धतीबाबत थेटपणे नाराजी व्यक्त केल्याची माहिती समोर येत आहे. गुरुवारी मुंबईत सुनेत्रा पवार, पार्थ पवार आणि जय पवार यांच्यासोबत प्रशांत किशोर यांची बैठक झाली. तब्बल सहा तास ही बैठक सुरू होती. पार्थ पवार हे स्वतः चार्टर्ड विमानाने प्रशांत किशोर यांना मुंबईला घेऊन आल्याचे सांगितले जाते.

चिमुकलीवर अत्याचार

प्रकरणी आज भंडारा बंद!

भंडारा : शहरातील डॉ. बाबासाहेब आंबेडकर वाडेत गुरुवारी सकाळी ११ वाजेच्या सुमारास माणुसकीला काळीमा फासणारी अत्यंत संतापजनक घटना समोर आली आहे. एका अवघ्या ३ वर्षाच्या चिमुकल्या बालिकेला आमिष दाखवून एका ३० वर्षीय नराधमाने सार्वजनिक शौचालयात नेऊन तिच्यावर अत्याचार केले. या घटनेची माहिती मिळताच संपूर्ण भंडारा शहरात तीव्र संतापाची लाट पसरली असून, घटनेच्या निषेधार्थ आज 'भंडारा बंद'ची हाक देण्यात आली आहे.

तब्बल ३० हजार २०९ शिक्षकांची भरती!

मुंबई : शिक्षक भरतीची प्रतीक्षा करणाऱ्या उमेदवारांसाठी एक मोठी बातमी समोर आली आहे. राज्यात ३० हजार शिक्षकांची पवित्र पोर्टलद्वारे भरती प्रक्रिया राबवली जाणार आहे. स्थानिक स्वराज्य संस्थांच्या शाळा, खासगी अनुदानित शाळा, शासकीय शाळांतील शिक्षकांच्या ३० हजार २०९ पदांसाठी पवित्र संकेतस्थळामार्फत ही भरती प्रक्रिया राबवली जाणार. दरम्यान, प्रक्रियेअंतर्गत शिक्षक अभियोग्यता व बुद्धिमत्ता चाचणी उत्तीर्ण उमेदवारांना ११ ऑगस्टपर्यंत रिक्त पदांसाठी प्राधान्यक्रम नोंदवता येणार आहे. परिणामी आता भरती प्रक्रियेच्या प्रतीक्षेत असलेल्या पात्रताधारक उमेदवारांना दिलासा मिळाला आहे.

राज ठाकरेंनी शिकवणी वर्गाचा घेतला 'क्लास'!

शिक्षण पद्धतीवर टीका; क्लासेस ठरवणार विद्यार्थ्यांनी कुठे जायचे!

प्रतिनिधी

७ ऑगस्ट

मुंबई : आता नीटचा पेपर याच कोचिंग क्लासवाल्यांकडूनच फुटला ना? आतापर्यंत जेवढे पेपर फुटले, ते सर्व या कोचिंग क्लासवाल्यांकडूनच फुटले ना? नंदन नीलेकणी यांनी या क्लासेसवर पहिल्यांदा लक्ष दिलं पाहिजे. क्लासेस



जंतर-मंतरवरील आंदोलन ही केवळ सुरुवात

तरुणांच्या आणि विद्यार्थ्यांच्या वाढत्या असंतोषाचा इशारा देताना राज ठाकरे म्हणाले, जंतर-मंतरवर झालेले आंदोलन ही केवळ सुरुवात आहे. आंदोलनात आलेले सगळेच काही नीटचे विद्यार्थी नव्हते, पण जो तरुण तिथे आला होता, त्याच्या मनात सरकार आणि या कुजलेल्या व्यवस्थेविरुद्ध प्रचंड राग आहे. सरकारने या असंतोषाची वेळीच दखल घेतली नाही आणि या बेकायदेशीर कोचिंग क्लासेसवर लगाम घातला नाही, तर हा राग अधिक मोठ्या प्रमाणावर बाहेर पडेल.

ठरवणार की विद्यार्थ्यांनी कोणत्या काँग्रेसमध्ये जायचं? ही कुठची शिक्षण पद्धत? असा थेट सवाल करत महाराष्ट्र नवनिर्माण सेनेचे अध्यक्ष राज ठाकरे यांनी राज्यातील शिक्षण व्यवस्था आणि कोचिंग क्लासेसच्या मनमाड कारभारावर जोरदार हल्लाबोल केला. पक्षाच्या

महत्वाच्या बैठकीनंतर आयोजित पत्रकार परिषदेत बोलताना राज ठाकरे यांनी नीट पेपरफुटी प्रकरण, शिक्षण क्षेत्रातील बाजारीकरण, विद्यार्थ्यांचे होणारे हाल आणि सरकारच्या उदासीनतेवर अत्यंत आक्रमक शब्दांत भाष्य केले. शिक्षण पद्धतीत झालेल्या भीषण बदलांवर बोट ठेवताना राज ठाकरे म्हणाले, 'आज राज्यातील शिक्षण परिस्थिती अत्यंत बिकट आणि बिकार झाली आहे. दहावी पास झाल्यावर विद्यार्थ्यांनी पहिल्यांदा कोचिंग क्लासमध्ये ॲडमिशन घ्यायची

आणि मग तो क्लास ठरवणार की विद्यार्थ्यांनी कोणत्या कॉलेजमध्ये प्रवेश घ्यायचा! आज विद्यार्थी कॉलेजला न जाता आठ-आठ तास कोचिंग क्लासेसमध्ये जाऊन बसत आहेत. मग महाविद्यालये काय करत आहेत? कॉलेजची फी २० हजार आणि क्लासची फी १ लाख ४० हजार रुपये! हे क्लासेस आणि कॉलेजच्या संगनमतानेच चालले आहे,' असा थेट आरोप त्यांनी केला. आठ-आठ तास क्लासमध्ये असणाऱ्या विद्यार्थ्यांची कॉलेजमधील उपस्थिती (ॲटेंडन्स) कशी लागते, असा सवालही त्यांनी उपस्थित केला. नीट पेपरफुटीमुळे आत्महत्या केलेल्या २१ विद्यार्थ्यांची यादी प्रशासनाकडून येते, पण त्या यादीत नाशिकच्या यश गोसावीचे २२ वे नाव जोडायला या सरकारला आणि प्रशासनाला वेळ नाही,' अशा शब्दांत त्यांनी सरकारची कानउघाडणी केली.

मुख्यमंत्री फडणवीस-शिंदेंच्या 'कोल्डवॉर'मध्ये मराठ्यांचा जीव जातोय!

प्रतिनिधी

७ ऑगस्ट

मुंबई : एकनाथ शिंदे यांना स्वतःला मराठा मॅन म्हणून प्रस्थापित करण्याची असलेली घाई, त्यातून घेतलेले निर्णय, शिंदे आणि फडणवीस या दोघांमधील कोल्ड वॉर अतिशय टोकाच्या बिंदूला पोहोचले आहे. फडणवीस शिंदेवर कुरघोडी करण्याची एकही संधी सोडत नाहीत, असा खोचक टोला ठाकरे सेनेच्या उपनेत्या सुषमा अंधारे यांनी लगावला. मराठा आरक्षणावरून त्यांनी जोरदार टीका केली. मराठा आरक्षणाच्या मुद्यावर बोलताना सुषमा अंधारे म्हणाल्या



की, सात-आठ महिन्यांपूर्वी आझाद मैदानावरून आंदोलक परतले, तेव्हाच सरकारच्या नियतीवर शंका उपस्थित केली होती. एकनाथ शिंदे यांना स्वतःला 'मराठा मॅन' म्हणून प्रस्थापित करण्याची अतिशय घाई झाली होती. त्या घाईतूनच अतिशय अगतिकतेने काही निर्णय घेतले गेले. पुढे बोलताना त्या म्हणाल्या, सध्या शिंदे आणि फडणवीस यांच्यात

छुपा राजकीय संघर्ष पेटला आहे. फडणवीस हे शिंदे यांना शह देण्याची किंवा त्यांच्यावर कुरघोडी करण्याची एकही संधी सोडत नाहीत. त्यामुळे मराठा आरक्षणाच्या संदर्भात जर शिंदे भूमिका काही घेणार असतील, तर फडणवीस ती भूमिका घेऊ देतील, ते फडणवीस कसले? पण मुळात फडणवीसांच्या भूमिकेवर जर शिंदेची भूमिका अवलंबून असतील, तर शिंदेंनी मराठा समुदायाला एक पोकळ शब्द दिलाच का बरे? एकूणच काय तर दोघांचं राजकारण होतंय, जीव मात्र मधल्यामध्ये गरीब मराठ्यांचा जातोय, असा आरोप त्यांनी केला.

सरसंघचालक श्री.गजानन महाराजांच्या चरणी नतमस्तक

प्रतिनिधी

७ ऑगस्ट

शेगाव : राष्ट्रीय स्वयंसेवक संघाचे सरसंघचालक मोहन भागवत आज श्री क्षेत्र शेगाव येथे दाखल झाले असून, त्यांनी श्री संत गजानन महाराज यांच्या समाधीचे दर्शन घेऊन त्यांनी आपल्या दोन दिवसीय दौऱ्याचा उत्साही वातावरणात प्रारंभ केला. शेगाव आणि खामगाव येथे आयोजित विविध सामाजिक



व संघटनात्मक कार्यक्रमांच्या पार्श्वभूमीवर त्यांचा हा दौरा विशेष महत्वाचा मानला जात आहे. कार्यक्रमांचा श्रीगणेश

करताना सरसंघचालकांनी सर्वप्रथम 'श्री'च्या चरणी माथा टेकवून आशीर्वाद घेतले. मंदिरात आगमन होताच श्री

गजानन महाराज संस्थानच्या वतीने दादासाहेब पाटील यांनी त्यांचे परंपरेनुसार स्वागत केले व भेट घेतली. समाधीचे दर्शन आणि आरती घेतल्यानंतर सरसंघचालक मोहन भागवत हे पुढील नियोजित कार्यक्रमांसाठी खामगावच्या दिशेने रवाना झाले आहेत. त्यांच्या दौऱ्यामुळे स्वयंसेवक आणि भाविकांमध्ये मोठा उत्साह पाहायला मिळत आहे.



चौकशी समितीच्या अहवालात गंभीर अनियमितता उघड

प्रतिनिधी ७ ऑगस्ट

अकोला: जिल्हा परिषद अकोला येथील प्राथमिक शिक्षक संवर्ग १ आणि संवर्ग २ च्या २०२५ मधील ऑनलाईन बदल्यांमध्ये मोठ्या प्रमाणावर अनियमितता आणि गैरप्रकार झाल्याचे त्रिस्तरीय चौकशी समितीच्या अहवालातून उघडकीस आले आहे. अकोला जिल्हा परिषदेचे मुख्य कार्यकारी अधिकारी यांच्या आदेशानुसार स्थापन करण्यात आलेल्या चौकशी समितीने आपला अहवाल सादर केला असून, यामध्ये अनेक धक्कादायक बाबी समोर आल्या आहेत. शिक्षणाधिकारी (माध्यमिक) अरविंद मोहरे यांच्या अध्यक्षतेखालील या त्रिस्तरीय समितीत जिल्हा दिव्यांग सक्षमीकरण अधिकारी तुषार जाधव आणि अतिरिक्त जिल्हा आरोग्य अधिकारी डॉ. शशिकांत पवार यांचा समावेश होता. या समितीने जिल्ह्यातील अकोला, अकोट, तेल्हारा, बाळापूर, बारशीटाकळी, पातूर आणि मूर्तिजापूर या सातही तालुक्यांतील संवर्ग १ व २ च्या बदली प्रकरणांची सखोल चौकशी केली. शासन निर्णयानुसार प्रमाणपत्रांची तपासणी तालुकास्तरीय त्रिस्तरीय समितीने करणे अनिवार्य होते. बाळापूर, तेल्हारा, पातूर व मूर्तिजापूर या चार तालुक्यांनीच इतिवृत्त सादर केले. तर अकोला, अकोट आणि बारशीटाकळी या तालुक्यांनी अशी कोणतीही अंमलबजावणी केली नसल्याचे आढळले. इतिवृत्त सादर केले नाही. तालुका स्तरावरील या

तक्रारी आणि गंभीर आरोप

गणेश गजाननराव कुरई यांच्या तक्रार अर्जाच्या आधारे या चौकशीला गती मिळाली होती. तक्रारदाराने आरोप केला होता की, अनेक शिक्षकांनी बोगस युडीआयडी प्रमाणपत्रे, बनावट वैद्यकीय प्रमाणपत्रे, पती-पत्नी एकत्रीकरणासाठी अंतराचे खोटे दाखले, तसेच घटस्फोट व परितंत्रांच्या बनावट प्रमाणपत्र सादर करून संवर्ग १ व २ अंतर्गत लाभाभागी गैरवापर केला. या प्रकरामुळे खरोखरच पात्र असलेले दिव्यांग शिक्षक हक्काच्या बदल्यांपासून वंचित राहिले आणि दिव्यांग हक्क अधिनियम २०१६ चे उल्लंघन झाले. याप्रकरणी भारतीय न्याय संहिता कलम ३१८ (फसवणूक) आणि माहिती तंत्रज्ञान कायदा ६६ अन्वये फौजदारी गुन्हे दाखल करण्याची मागणीही करण्यात आली होती.

चौकशी समितीचे मुख्य निष्कर्ष:

१ मूळ दस्तऐवजांचा अभाव: गटशिक्षणाधिकार्यांनी चौकशी समितीसमोर मूळ अभिलेख सादर केले नाहीत. केवळ अप्रमाणित छायांकित प्रती सादर केल्यामुळे अहवालाच्या अंतिम सत्यतेची हमी देणे अशक्य असल्याचे समितीने स्पष्ट केले. २ अद्यावत प्रमाणपत्रांची उणीव: अनेक प्रकरणांमध्ये शिक्षकांनी जुन्या तारखेची वैद्यकीय प्रमाणपत्रे जोडली होती. संबंधित शिक्षक सध्या आजारमुक्त आहेत की नाही, याची कोणतीही पडताळणी गटशिक्षणाधिकार्यांनी केली नव्हती. ३ शासकीय नियमांचे उल्लंघन: १८ जून २०२४ च्या शासन निर्णयानुसार प्रमाणपत्रांची तपासणी तालुकास्तरीय त्रिस्तरीय समितीने करणे अनिवार्य होते. बाळापूर, तेल्हारा, पातूर व मूर्तिजापूर या चार तालुक्यांनीच इतिवृत्त सादर केले. तर अकोला, अकोट आणि बारशीटाकळी या तालुक्यांनी अशी कोणतीही अंमलबजावणी केली नसल्याचे आढळले. ४ मुदतीनंतरची प्रमाणपत्रे: अनेक शिक्षकांनी लाभासाठी ठरवून दिलेल्या अंतिम दिनांकाच्या नंतरची प्रमाणपत्रे सादर केल्याने ती लाभासाठी अयोग्य असल्याचे समितीने नमूद केले. ५ चौकशीदरम्यान काही अधिकार्यांनी असहकार दर्शविल्याचे आणि सार्वजनिक बांधकाम विभागाने अंतराच्या पडताळणीबाबत प्रतिसाद दिला नसल्याचेही अहवालात स्पष्ट करण्यात आले आहे.

अधिकार्यांना कोणाचा पाठिंबा होता असा प्रश्न आता विचारला जात आहे. या सर्व प्रकरणात वरिष्ठ अधिकार्यांचा थेट संबंध असल्याचे चित्र असून तालुका स्तरावरील अधिकार्यांना चौकशी समितीला असहकार्य करा असा

तोडी आदेश दिला कोणी याचा तपास मुख्य कार्यकारी अधिकारी करतील काय अशी विचारणा होत आहे. या प्रकरणात आज आ. हरिश पिंपळे हे पोलिस अधीक्षकांची भेट घेत संबंधितांवर गुन्हे दाखल करण्याची मागणी करणार आहे.

सरसंघचालकांच्या हस्ते इनडोर ऑडीटोरियम व स्पोर्ट्स कॉम्प्लेक्सचे उद्घाटन

खामगाव : अमनोरा येस फाउंडेशन (सिटी ग्रुप) द्वारे संचालित आणि डॉ. प. पू. भय्यूजी महाराज प्रणित सद्गुरू दत्त धार्मिक आणि पारमार्थिक ट्रस्टच्या 'सूर्योदय पारधी' समाज आदिवासी आश्रम शाळेमध्ये नवीन सुविधांचे लोकार्पण करण्यात येणार आहे. आश्रमशाळेच्या प्रांगणात उभारण्यात आलेल्या नूतन 'बंदिस्त सभागृह' आणि 'स्पोर्ट्स कॉम्प्लेक्स' चा भव्य उद्घाटन सोहळा शनिवार, ८ ऑगस्ट २०२६ रोजी सकाळी १०:३० वाजता पार पडणार आहे. हा सोहळा राष्ट्रीय स्वयंसेवक संघाचे सरसंघचालक मोहन भागवत यांच्या शुभहस्ते संपन्न होणार आहे. कार्यक्रमाला मध्य प्रदेशचे मुख्यमंत्री डॉ. मोहन यादव, राज्याचे कामगार मंत्री आकाश फुंडकर, आदिवासी विकास मंत्री प्रा. डॉ. अशोक उईके आदींची उपस्थिती राहणार आहे. सद्गुरू दत्त धार्मिक आणि पारमार्थिक ट्रस्टच्या या आश्रमशाळेस अमनोरा येस फाउंडेशनतर्फे गेली ११ वर्षे अखंडपणे सहकार्य व पाठबळ दिले जात आहे. या आश्रमशाळेत पारधी व आदिवासी समाजातील विद्यार्थ्यांना केवळ पारंपरिक शिक्षण दिले जात नसून, त्यांना स्वावलंबी व सक्षम बनवण्यासाठी क्रीडा व सांस्कृतिक क्षेत्रातही प्रोत्साहन दिले जाते. याच उपक्रमाचा एक भाग म्हणून या आधुनिक क्रीडांगण व बंदिस्त सभागृहाची निर्मिती करण्यात आली आहे. या सोहळ्याचे निमंत्रक म्हणून डॉ. आयुषी देशमुख (अध्यक्ष, सद्गुरू दत्त धार्मिक एवं पारमार्थिक ट्रस्ट, इंदूर) आणि श्री. अनिरुद्ध देशपांडे (अध्यक्ष, अमनोरा, येस फाउंडेशन - सिटी ग्रुप, पुणे) यांनी नागरिकांना व उपस्थितांना या ऐतिहासिक क्षणाचे साक्षीदार होण्याचे आव्हान केले आहे.

जातीय जनगणनेत ओबीसी कॉलमचा समावेश होईल - मुख्यमंत्री फडणवीस

प्रतिनिधी

७ ऑगस्ट

मुंबई : जातीय जनगणनेत ओबीसी कॉलमचा समावेश केला जाईल. त्याशिवाय अधिवेशनातील ठराव राज्य सरकार अंमलात आणेल, अशी महत्त्वपूर्ण घोषणा मुख्यमंत्री देवेंद्र फडणवीस यांनी केली. तसेच 'ओबीसी महासंघाला शुभेच्छा देतो. हे अधिवेशन फक्त विचार-विनिमय करण्याचा मंच नाही, तर सामाजिक न्याय, समरसता आणि राष्ट्रीय निर्माणाला नवीन दिशा देण्याची संधी आहे' असं मुख्यमंत्री फडणवीस म्हणाले. 'भारताचा आत्मा विविधतेत आहे. या विविधतेला शक्ती देणारा राष्ट्रीय ओबीसी महासंघाचे

११ वे अधिवेशन संपन्न होत आहे. सामाजिक न्याय आणि ओबीसींच्या हक्कांवर यामध्ये व्यापक चर्चा होईल. विविध मान्यावर या अधिवेशनाला मार्गदर्शन करणार आहेत. 'महत्त्वपूर्ण अधिवेशनाच्या यशस्वी आयोजनासाठी मी राष्ट्रीय ओबीसी महासंघाला शुभेच्छा देतो. हे अधिवेशन फक्त विचार-विनिमय करण्याचा मंच नाही, तर सामाजिक न्याय, समरसता आणि राष्ट्रीय निर्माणाला नवीन दिशा देण्याची संधी आहे' असं मुख्यमंत्री फडणवीस म्हणाले. 'भारताचा आत्मा विविधतेत आहे. या विविधतेला शक्ती देणारा आधार सामाजिक समरसता

भारत निर्माणचा आपल्याला असा मार्ग दाखवला, ज्यात कुठल्याही व्यक्तीचं मूल्य त्याची जाती, पार्श्वभूमीवर यावर न ठरता प्रतिभा, चरित्र यावर ठरेल. महात्मा ज्योतिबा फुले यांनी आधुनिक भारतात सामाजिक क्रांतीचा शंखनाद केला. शिक्षणाला सामाजिक परिवर्तनाचं सर्वात प्रभावी माध्यम बनवलं. शोषित, वंचित आणि मागास समाजाला आत्मसम्मान, अधिकार आणि समान संधी देण्यासाठी जीवन समर्पित केलं. शिक्षण मुक्तीचा मार्ग आहे हे आजही प्रासंगिक आहे. हाच सामाजिक न्यायाचा मजबूत पाया आहे' असं देवेंद्र फडणवीस यांनी सांगितलं.

मोदी सरकारची मोहीम फत्ते!

वृत्तसंस्था ७ ऑगस्ट

दिल्ली : मतदारसंघ पुनर्रचना विधेयकावर पहिल्यांदा संसदेत दारूण पराभव झाल्यानंतर आता केंद्र सरकारकडून नव्याने आणण्याचे प्रयत्न सुरू झाले आहेत. यासाठी आवश्यक दोन तृतीयांश बहुमताचा कोटा पूर्ण झाल्याचा दावा सूत्रांनी केला आहे. दोन दिवसांपूर्वी संसदीय कामकाज मंत्री किरण रिजिजू यांनी लोकसभेतील विरोधी पक्षनेते राहुल गांधी यांची भेट घेत यासंदर्भात चर्चा केली होती. मात्र, काँग्रेसने साफ शब्दात नकार दिला होता.

सूत्रांनी दिलेल्या माहितीनुसार नोव्हेंबर महिन्यात उत्तर प्रदेशातील राज्यसभा खासदार निवृत्त होणार आहेत, ज्यामुळे हिवाळी अधिवेशनात हे विधेयक आणणे सोयीचे ठरणार नाही.



त्यामुळे याच चालू अधिवेशनाच्या शेवटच्या आठवड्यात हे विधेयक मंजुरीसाठी आणि मतदानासाठी आणण्याचा सरकारचा प्रयत्न आहे.

संसदीय कार्यमंत्री किरण रिजिजू यांनी राहुल गांधी आणि प्रियंका गांधी यांची भेट घेऊन स्वतंत्र चर्चा केली, पण त्यांनी थेट नकार देत पहिल्यांदा जंतरमंतरवरील लाठीमार आणि राम मंदिर लुटीवर चर्चेची मागणी केली आहे.

संविधानातील तरतुदीनुसार घटना दुरुस्तीसाठी उपस्थित

आणि मतदान करणाऱ्या सदस्यांचे दोन तृतीयांश बहुमत आवश्यक असते. बहुमताचे गणित जुळवण्यासाठी सरकार काही सत्ताधारी खासदारांना तटस्थ किंवा अनुपस्थित राहण्यास सांगण्याची शक्यता आहे.

या घटना दुरुस्ती विधेयकामुळे लोकसभेतील मतदारसंघांची संख्या वाढणार आहे. मतदारसंघांची पुनर्रचना होऊन त्यांच्या सीमा बदलणार आहेत. प्रत्येक राज्यातील खासदार आणि आमदारांची संख्या देखील बदलू शकते.

रस्त्यावरचे काढले पक्के नाही पाडले

● सिटी न्युज ब्युरो @ वाशीम ●

शहराला अतिक्रमणच्या विळाख्यातून बाहेर काढण्यासाठी अतिक्रमण मोहिमेला दि. ५ ऑगस्ट पासून नॉ. ऑबेडकर चौकातून सुरुवात करण्यात आली. दुसऱ्याही दिवशी अतिक्रमण हटाव मोहिम सुरुच असून ही मोहिम वसस्थानक परिसरातील अतिक्रमण हटाव करीत आहेत. मात्र काही अतिक्रमण धारकांनी दोन दिवसापासूनच स्वयंमस्फूर्तीने अतिक्रमण काढायला सुरुवात केली आहे. अतिक्रमण हटाव मोहिमेत रस्त्यावरील अतिक्रमण काढण्यात येत आहे. मात्र श्रीमंतांचे पक्के अतिक्रमण अद्यापही नाही पाडले. त्यामुळे श्रीमंतांचे पक्के अतिक्रमण पाडा अशी मागणी शहरवासीयांकडून होत आहे. शहरातील रस्त्यावरील अतिक्रमण हटल्यामुळे रस्त्यांनी मोकळा श्वास घेतला आहे. तर ही मोहिम खास ठरत आहे.



अतिक्रमण हटाव मोहीम खास, रस्त्याने घेतला मोकळा श्वास!

नगर पालिकेचा आला गाडा, गरिबांचे झोपडे मोडा, रस्त्यावरचे काढा अन् पक्केही पाडा



इतरही अतिक्रमण काढावे

वाशीम शहर अतिक्रमणामुळे व अस्वच्छतेमुळे भकास झाले आहे. शहरातील रस्त्यांना अतिक्रमणाने घेरले असून त्यामुळे वाहतुकीला अडथळा निर्माण होत होता. तर अस्वच्छतेने नागरिक वस्त झाले आहे. यावर उपाय म्हणून जिल्हाधिकारी योगेश कुंभेजकर न.प. मुख्यधिकारी अरविंद मुंडे, उपमुख्यधिकारी वसंत पाटील, पाणी पुरवठा अभियंता चव्हाण, बाणी पुरवठा अभियंता गजानन हिरेमट, अधिक्षक राहुल

मारकड, करनिरिक्षक स्वनील इंगोले, आरोग्य निरीक्षक सुदाम चव्हाण, लेखा अधिकारी योगेश मांदळे, करसंग्राहक मुन्ना खान, राम वानखेडे, शहर अभियान व्यवस्थापक पंडीत यासह न.प.चे कर्मचारी उपस्थित होते. शहराच्या विकासाच्या दृष्टीने वेगवेगळे पावले उचलत असून आता अतिक्रमण



पुर्ण शहरच मोकळे करावे

हटाव मोहिमेच्या माध्यमातून पुन्हा रस्त्यावर उतरल्या आहेत. डॉ.बाबासाहेब आंबेडकर चौकापासून अतिक्रमण हटाव मोहिमेला प्रारंभ झाला आहे. मात्र रस्त्यावरील अतिक्रमण हटाव मोहिमेनंतर कायम स्वरुपी शहरातील पक्के अतिक्रमण पाडण्याची मागणी शहर वासियांकडून होत आहे.

अतिक्रमण हटाव मोहिम ही नेहमी सारखी न राबविता कायम स्वरुपी राबवावी. कारण हे अतिक्रमण धारक पुन्हा काही दिवसानंतर जैसे थे करीत पुन्हा अतिक्रमण करतात. या काही अतिक्रमण धारकांनी अतिक्रमण करून भाड्याने दिले आहे. रस्त्यावरील अतिक्रमण न काढता पार्कांगच्या जागेवर केलेले पक्के अतिक्रमण, सरकारी जागेवर केलेले पक्के अतिक्रमण कायम स्वयंमस्वरुपी काढण्याची मागणी होत आहे.



अनेक वेळा राबविण्यात येते अतिक्रमण हटाव मोहिम...

शहराला अतिक्रमणच्या विळाख्यातून बाहेर काढण्यासाठी अतिक्रमण हटाव मोहिम या पुर्वी ही अनेक वेळा राबविण्यात आली. मात्र अतिक्रमण हटविल्यानंतर काही दिवसातच पुन्हा जैसे थे परिस्थिती होते. अतिक्रमणामुळे वाहतुकीस अडथळा निर्माण होतो. त्यामुळे कायम स्वरुपी अतिक्रमण हटाव मोहिम राबवून श्रीमंतांचे पक्के अतिक्रमण पाडण्याची मागणी होत आहे.

थोडक्यात

केनवड येथे नेत्र तपासणी व मोफत मोतीबिंदू शस्त्रक्रिया शिबिर



● सिटी न्युज ब्युरो @ केनवड ●

ग्रामीण भागातील गरजू नागरिकांना दर्जेदार नेत्रसेवा उपलब्ध करून देत अंधत्वमुक्त समाज घडविण्याच्या उद्देशाने स्व. डॉ. ज्ञानेश्वर केशवराव शेवाळे यांच्या २७ व्या पुण्यस्मरण दिनानिमित्त केनवड येथे भव्य नेत्र तपासणी व मोफत मोतीबिंदू शस्त्रक्रिया शिबिराचे आयोजन करण्यात आले आहे. या शिबिरातून गरजू रुग्णांना तज्ञ डॉक्टरांकडून तपासणीसह मोफत शस्त्रक्रिया लाभ मिळणार असल्याने परिसरातील नागरिकांनी मोठ्या संख्येने सहभागी व्हावे, असे आवाहन आयोजकांनी केले आहे.

रोटरी क्लब ऑफ बॉम्बे हॅंगिंग गार्डन, मुंबई व दमाणी हॉस्पिटल, अकोला यांच्या संयुक्त विद्यमाने हे शिबिर सोमवार, दि. १० ऑगस्ट २०२६ रोजी सकाळी १० ते सायंकाळी ६ वाजेपर्यंत डॉ. गणेश राठोड यांच्या नवीन दवाखान्यात, मालेगाव रोड, केनवड, ता. रिसोड, जि. वाशिम येथे होणार आहे. शिबिरात तपासणीदरम्यान मोतीबिंदू निदान झालेल्या रुग्णांवर दमाणी नेत्र रुग्णालय, अकोला येथे लेन्स टाकून अत्याधुनिक पद्धतीने मोफत शस्त्रक्रिया करण्यात येणार आहे. शस्त्रक्रियेसाठी निवड झालेल्या रुग्णांनी आधार कार्डांची प्रत व ५०० रुपये अनामत शुल्क जमा करणे आवश्यक असून, शस्त्रक्रियेनंतर उपस्थित राहिल्यास ही रक्कम परत करण्यात येणार आहे. या शिबिरात डॉ. सभापती शुक्ला (डायरेक्टर, दमाणी हॉस्पिटल), डॉ. मनीषजी हर्षे (मुख्य शस्त्रचिकित्सक), डॉ. सौरभ इंगोले व डॉ. शरद बडूरे (नेत्ररोगी) यांचे विशेष सहकार्य लाभणार आहे.शिबिराचे आयोजन माधव वामनराव शेवाळे व डॉ. गजानन बाजड यांनी केले असून, अधिक माहितीसाठी ९६५७१३४३३३, ९३५६९९१५९५ आणि ९८२२२४१५२१ या क्रमांकावर संपर्क साधण्याचे आवाहन करण्यात आले आहे.

मतदार यादी पुनरीक्षणात राजकीय पक्षांनी सहकार्य करावे

● सिटी न्युज ब्युरो @ वाशीम ●

भारत निवडणूक आयोगाच्या निर्देशानुसार वाशिम जिल्ह्यातीलतिनही विधानसभा मतदारसंघांमध्ये सुरू असलेल्या विशेष सखोल पुनरीक्षण (एसआयआर) कार्यक्रमाच्या अनुषंगाने राजकीय पक्षांच्या पदाधिकारी व प्रतिनिधींची बैठक घेण्यात आली.

बैठकीत आयोगाच्या दि. ४ ऑगस्ट २०२६ रोजीच्या पत्राव्यये जाहीर करण्यात आलेल्या सुधारित कार्यक्रमाची माहिती देण्यात आली तसेच कार्यक्रमाची प्रत उपस्थितांना वितरित करण्यात आली. यावेळी मतदान केंद्रस्तरीय अधिकाऱ्यांकडून दि. ३० जून ते १७ ऑगस्ट २०२६ या कालावधीत गृहभेटी घेण्यात येणार असल्याचे सांगण्यात आले. दि. १७ ऑगस्ट रोजी मतदान केंद्रांचे सुसुत्रीकरण व पुनर्रचना, दि. २४ ऑगस्ट रोजी प्रारूप मतदार याद्यांचे प्रकाशन, तर दि. २४ ऑगस्ट ते २३ सप्टेंबर या कालावधीत दावे व हरकती स्वीकरण्यात येणार आहेत. त्यानंतर दि. २२ ऑक्टोबरपर्यंत दावे व हरकती निकाली काढून दि. २७ ऑक्टोबर २०२६ रोजी अंतिम मतदार याद्या प्रसिद्ध करण्यात येणार असल्याची माहिती देण्यात आली.

अतिक्रमण

● सिटी न्युज ब्युरो @ वाशीम ●

शासन श्रीमंतांनी तक्रार केली तर गरीबांचे अतिक्रमण क्षणात काढते, गरीबांचा संसार उघड्यावर आणते. नगर पालिकाही गरीबांचे अतिक्रमण काढून छोट्या व्यवसायाीकांना व गरीबांना रस्त्यावर आणते. मात्र, श्रीमंतांचे पक्के अतिक्रमण १३ वर्षापासून तक्रार करूनही काढत नसल्याने अधिकारी गरीब श्रीमंत असा भेदभाव करीत असल्याचे सिध्द झाले आहे. त्यामुळे अधिकाऱ्यांने तरी गरीबाबरोबर श्रीमंतांचेही पक्के अतिक्रमण पाडावे व कायद्याचे पालन करावे अशी मागणी सुभाष देव्हडे यांनी केली आहे. त्यामुळे शासनाने गरीब श्रीमंत असा भेदभाव न करता सर्वांना समान कायद्यानुसार न्याय द्यावा.

राजस्थान शिक्षण संस्थेच्या कथित संस्थाचालकांना राजाश्रय असल्यामुळे वाशीम जिल्ह्यातील जबाबदार असलेल्या महसूल प्रशासनाने मौनव्रत धारण केल्याचे चित्र आहे. या शासकीय जागेवर थाटात बांधलेल्या आणि अद्यापही वापरात नसलेल्या मुलींच्या वसतीगृहाचे बांधकाम जमीनदोस्त करणाऱ्या मागणीसाठी सुभाष देवडे पाटील तब्बल १३ वर्षांनी पुन्हा आक्रमक झाले आहेत. वाशीम शहरातीलच नव्हेतर जिल्ह्यातील उच्च शिक्षणासाठी नावारूपास आलेल्या राजस्थान आर्य कला,मिठुलाजी कचोलिया वाणिज्य आणि एस.आर.राठी विज्ञान महाविद्यालय, रामकृष्णजी राठी विधी महाविद्यालयाची मोठ्ठी टोलेजंग ईमारत वाशीम-काटा रस्त्यावर थाटात उभी आहे. हे महाविद्यालय राजस्थान शिक्षण प्रसारक मंडळ,वाशीम या संस्थेमार्फत सुरू

आहे. याच महाविद्यालयाच्या समोरच्या भागात जवाहर नवोदय विद्यालयाला लागूनच असलेल्या शासकीय जागेवर राजस्थान महाविद्यालयाने खेळाच्या मैदानासाठी अतिक्रमण केलेले आहे. याच जागेतील १० हजार फुटापेक्षा जास्त जागेवर विद्यापीठ अनुदान आयोगाने मुलींच्या वसतीगृहाच्या बांधकामासाठी दिलेल्या कोट्यवधींच्या अनुदानातून राजस्थान शिक्षण प्रसारक आर्य कला,मिठुलाजी कचोलिया वाणिज्य आर्य कला,मिठुलाजी कचोलिया वाणिज्य आणि एस.आर.राठी विज्ञान महाविद्यालय, रामकृष्णजी राठी विधी महाविद्यालयाची मोठ्ठी टोलेजंग ईमारत वाशीम-काटा रस्त्यावर थाटात उभी आहे. हे महाविद्यालय राजस्थान शिक्षण प्रसारक मंडळ,वाशीम या संस्थेमार्फत सुरू

हा प्रश्न उपस्थित करून ' या' राजाश्रय असलेल्या अतिक्रमणाला जमीनदोस्त करण्याची मागणी केली होती. परंतु महसूल प्रशासनाने अद्यापपर्यंत ' या' अतिक्रमणाला त्याचा पाठींबा देवून मौनव्रत धारण केल्याचे वास्तव आहे.

शासकीय जागेवर गरीबांचे झोपडे असले तर तात्काळ ते झोपडे हटवण्यासाठी सर्व महसूल प्रशासन एका ठिकाणी येवून ते झोपडे काढण्यासाठी पुढाकार घेते.परंतु राजाश्रय असलेल्या कथित संस्थाचालकांनी अतिक्रमण करून नियमबाह्य ,बेकायदेशीर बांधकाम केलेल्या मुलीच्या वसतीगृहाची टोलेजंग ईमारत जमीनदोस्त करण्यासाठी आणि ती शासकीय जागा ताब्यात घेण्यासाठी केव्हा पुढाकार घेणार असा प्रश्नही देवडे पाटील यांनी उपस्थित केला आहे.

भगवान दादांचा विकास ध्यास;रिसोडचा विकास, मुख्यमंत्र्यांचा ठाम विश्वास!

● खाजा शेख @ रिसोड ●

रिसोड शहराच्या सर्वांगीण विकासाला नवी गती मिळण्याची चिन्हे दिवू लागली आहेत. शहर विकास आराखड्याला मंजूरी व निधी मिळवून देण्यासाठी नगराध्यक्ष भगवान दादा क्षिरसागर यांनी मुख्यमंत्री देवेंद्र फडणवीस यांची मुंबईत भेट घेऊन सविस्तर निवेदन सादर केले. या भेटीत मुख्यमंत्र्यांनी विकास आराखड्याचे कौतुक करत संबधित विभागांना प्रस्तावांचा तातडीने आढावा घेण्याचे निर्देश देत निधीबाबत सकारात्मक भूमिका घेतल्याने रिसोडच्या विकासाच्या अपेक्षा अधिक बळावल्या आहेत. रिसोड शहराचा सर्वांगीण विकास साधण्यासाठी तयार करण्यात आलेल्या 'रिसोड शहर विकास आराखडा' ला मंजूरी व निधी मिळवून देण्यासाठी रिसोड नगर परिषदेचे नगराध्यक्ष भगवान दादा क्षिरसागर यांनी मुंबई येथे महाराष्ट्रचे



मुख्यमंत्री देवेंद्र फडणवीस यांची त्यांच्या शासकीय कार्यालयात भेट घेऊन सविस्तर निवेदन सादर केले.यासळी नगराध्यक्षांनी शहराच्या विकासासाठी प्रस्तावित विविध महत्वाच्या कामांची माहिती मुख्यमंत्र्यांना दिली. त्यामध्ये शहरातील अंतर्गत सिमेंट रस्ते, नाली व सांडपाणी व्यवस्थेचे सक्षमीकरण, वाढत्या लोकसंख्येनुसार नवीन पाणीपुरवठा योजना व जलकुंभ उभारणी, उद्याने, सभागृह व व्यापारी संकुलांची निर्मिती तसेच शहराचे सुशाभीकरण, भव्य प्रवेशद्वार उभारणी आणि पर्यटन व रोजगारवाढीसाठी

आवश्यक सुविधा उभारण्याचा समावेश आहे.

मुख्यमंत्री देवेंद्र फडणवीस यांनी रिसोड शहर विकास आराखड्याचे कौतुक करत संबधित विभागांना प्रस्तावांचा तातडीने आढावा घेण्याचे निर्देश दिले. तसेच विकासकामांसाठी आवश्यक निधी उपलब्ध करून देण्यासाठी राज्य शासन सकारात्मक असून, रिसोड शहराच्या विकासासाठी निधींची कमतरता पडू देणार नाही, असे आश्वासनही त्यांनी दिले. विविध विकासकामांचे प्रस्ताव तातडीने सादर करण्याच्या सूचनाही त्यांनी यावेळी

रिसोड शहर विकास आराखड्याला गती; मुख्यमंत्री देवेंद्र फडणवीस यांच्याकडून निधीचे आश्वासन

केल्या.नगराध्यक्ष भगवान दादा क्षिरसागर म्हणाले की, मुख्यमंत्री देवेंद्र फडणवीस यांच्या मार्गदर्शनाखाली तसेच माजी मंत्री अनंतराव देशमुख, खासदार अनुपजीत धोत्रे आणि विधान परिषद सदस्य भावनाताई गवळी यांच्या नेतृत्वामुळे रिसोड शहराचा विकास आराखडा प्रत्यक्षात साकार होण्याचा मार्ग मोकळा झाला आहे. या आराखड्यामुळे शहराचे रूप पालटून नागरिकांना दर्जेदार मूलभूत सुविधा उपलब्ध होतील, असा विश्वास त्यांनी व्यक्त केला. तसेच मुख्यमंत्र्यांनी दिलेल्या सकारात्मक प्रतिसादाबद्दल त्यांनी रिसोडकरांच्या वतीने आभार मानले. या भेटीप्रसंगी वाशिम विधानसभा मतदारसंघाचे आमदार श्यामभाऊ खोडे, स्थानिक पदाधिकारी व कार्यकर्ते उपस्थित होते. मुख्यमंत्र्यांच्या सकारात्मक, भूमिकेमुळे रिसोड शहराच्या विकासाला नवसंजीवनी मिळण्याची अपेक्षा व्यक्त केली जात आहे.

देशातील १७ राज्यांतील १२१ शिक्षकांमध्ये वाशीमच्या सुनील खोटे यांची निवड CCRT च्या राष्ट्रीय प्रशिक्षणात यशस्वी सहभाग

● सिटी न्युज ब्युरो @ वाशीम ●

सांस्कृतिक मंत्रालय, भारत सरकार अंतर्गत कार्यरत सांस्कृतिक संसाधन आणि प्रशिक्षण केंद्र (ण्ण्ऊ), नवी दिल्ली यांच्या वतीने २७ जुलै ते ३१ जुलै २०२६ या कालावधीत आयोजित पाच दिवसीय उजळणी अभ्यासक्रमासाठी देशातील १७ राज्यांमधून १२१ शिक्षकांची निवड करण्यात आली होती. या प्रतिष्ठित प्रशिक्षणासाठी वाशिम जिल्ह्यातील श्री शिवाजी विद्यालय व कनिष्ठ महाविद्यालय, मोप येथील शिक्षक श्री सुनील खोटे यांची निवड होणे ही जिल्ह्यासाठी अभिमानाची बाब ठरली.या पाच दिवसीय प्रशिक्षणादरम्यान शिक्षण, कला, संस्कृती, काव्य, नाट्य, बाहुलीकला, शिल्पकला, अभिनव अध्यापन, आरोग्य आणि योग यांसारख्या विविध विषयांवरील तज्ज्ञांची मार्गदर्शनपर कार्यशाळा आयोजित करण्यात आली. तसेच कागदापासून आकर्षक वस्तू तयार करणे, मातीपासून कलाकृत बनविणे आणि टाकाऊ वस्तूंपासून टिकाऊ वस्तू तयार करण्याव्यय प्रात्यक्षिक कार्यशाळाही घेण्यात आल्या.या प्रशिक्षणात प्रा. भरत गुप्ता, सीमा वही मुखर्जी, डॉ. मालविक जोशी, डॉ. चारु स्मिता गुप्ता, डॉ पुलकित जावा आणि डॉ. संजीव आर्द मान्यवर विषयतज्ज्ञांनी मार्गदर्शन केले प्रशिक्षकांनी उत्साहाने सहभाग ऐतिहासिक कुतुब मिनारला शैक्षणिक भेट देण्यात आली. तेथील ऐतिहासिक व सांस्कृतिक माहितीचे संकलन करून त्यावर अहवाल तयार करण्याचाई उपक्रम राबविण्यात आला प्रशिक्षणादरम्यान विविध स्पर्धांचे आयोजन करण्यात आले असून सव शिक्षकांनी उत्साहाने सहभाग नोंदविला. समारोप प्रसंगी ण्ण्ऊ चे प्रमुख श्री इंदुलकर यांच्या हस्ते सव सहभागी शिक्षकांना प्रमाणपत्र प्रदान करून गौरविण्यात आले.

